

अमृतसर शहर दी दुध लबध

एस्. एस्. गिल,

के. एस्. संघू

दुध मनुख्खी खुराक दा इक बड़ा महत्त्वपूर्ण भाग है. इह दुखदायी गल्ल है कि भारत विच दुध दे बपार दा चज्ज बड़ा कसूत्ता जिहा है। पिछले कुछ सालां तों साडी केन्द्री अते राजती सरकारां ने इस कमी नूं दूर करन वल्ल ध्यान दिता है, अते इस मसले नूं सुलझाण लई कई कदम वी चुक्के हन. क्यों कि इस सम्बन्ध विच सानूं भारत दे वहु शहरां दीआं दुध दीयां मण्डीआं दी बाबत जाणूं होणा जरूरी है इस वास्ते इस लेख विच अमृतसर शहर दी दुध दी लबध दी हालत बारे चानण पाउण दी कोशिश कीती गई है. इह लेख लेखकां दे इकट्ठे कीते अंकडयां, अमृतसर मयून्सपल कमेटी दे दफ्तर अते स्टेट अग्रीकल्चर डीपार्टमेंट राहीं हासल कीती होई जाणकारी दे अधार उत्ते उसारिया गया है^१. अते अमृतसर शहर दी सन् १९५६-१९५७ दी दुध-लबध दी हालत नाल सम्बन्ध रखदा है.

अमृतसर पंजाब प्रदेश दा सब तो बड़ा शहर है. सन् १९५१ दी मरदमशमारी अनुसार इस दी अबादी ३२५७४७ सी. सन् १९४७ दे बटवारे अते उस कारण पूरबी अते पच्छमी पंजाब विच अबादी दी बदलाबदली अते उथल्ल पुथल्ल दे कारण इस शहर दी जनसंख्या बहुत घट गई. इह गल्ल सानूं पिच्छे हो गुजरी १९४१ दी मरदमशमारी तो परतवख हो जांदी है; जदों कि शहर दी अबादी ३९१०१० है सी. सन् १९५१ दी मरदमशमारी समे अमृतसर जिले दे दिहाती भाग^२ दी अबादी १०४१२९३ सी।

अमृतसर शहर दी दुध लबध दा सोमा अमृतसर जिले दा तकरीबन् सारा इलाका है^३.

दुध दी उत्पादन

अमृतसर जिले विच दुध ज्यादातर गांवां अते मज्हां तों ही प्राप्त कीता जांदा है. बक्करीयां व पालीदीयां हन पर इन्हां दा दुध नाम मात्र ही हुंदा है अते बहुत ही घट बेचिया अते खरीदिया जांदा है^४.

सन् १९५६ दी पशुशमारी समे अमृतसर जिले विच तिन साल दी उमर तों उपरलीयां गावां दी गिणती ९०९४४ अते मज्हां दी गिणती १७५४२८ सी. इन्हां विच्चों ५४७२२

१ लेखक मयून्सपल कमेटी, अमृतसर अते स्टेट अग्रीकल्चर डीपार्टमेंट (डेरी डिवैल्पमेंट सेक्शन) दे अधिकारीयां दे अति धनवादी हन जिन्हां लोईदे अंकड़े अते जानकारी दे के साडी सहायता कीती.

२ अमृतसर जिले विच ९ छोटे छोटे कसबे हन जिन्हां दी अबादी ५००० तों लैके १६००० दे विचकार है. असीं अपने विशलेषण दी खातर इह कसबे दिहाती इलाके दा ही भाग गिणांगे.

३ गुरदासपुर जिले दी तंसील बटाला दे कुछ पिंवां विच्चों वी दुध अमृतसर शहर विच लियांदा जांदा सी पर इतदी मिकदार बहुत थोड़ी सी. इस इलाके नूं असीं इस विशलेषण समे लाहम्बे छड दिआंगे.

४ सन् १९५६ विच खेरीआं बक्करीयां दी गिणती शहर विच सिरफ १५० सी जेहडोयां कि रोजाना तकरीबन् ४३५ मण दुध दिदीयां सन. इस प्रकार अमृतसर शहर विच कुल रोजाना उपज कीते दुध दा ०.५७% भाग सी अते पिंवां विच इन्हां दी महत्ता इततो वी घट सी. सो बकरी दा दुध असीं अपने हिसाब विच नहीं गिणां गे. ऊठणीयां, खोतीयां अते भेंडां तों दुध इस जिले विच नहीं प्राप्त कीता जांदा सी.